
सत्यमेव जयते 


महाराष्ट्र शासन राजपत्र 

असाधारण भाग पाच 


वर्ष २ अंक २२ ] 


सोमवार , ऑगस्ट २९ , २०१६ / भाद्रपद ७, शके १ ९ ३८ 


[ पृष्ठे ३, किंमत : रुपये २६.०० 


असाधारण क्रमांक ३ ९ 


प्राधिकृत प्रकाशन 


महाराष्ट्र विधानसभेत व महाराष्ट्र विधानपरिषदेत सादर केलेली विधेयके . 


महाराष्ट्र विधानमंडळ सचिवालय 


महाराष्ट्र विधानपरिषदेत दिनांक ५ ऑगस्ट २०१६ रोजी पुरःस्थापित करण्यात आलेले खालील विधेयक, महाराष्ट्र विधानपरिषद नियम १११ 
अन्वये प्रसिद्ध करण्यात येत आहे 


L. C. BILL No. IV OF 2016. 


A BILL 


FURTHER TO AMEND THE MAHARASHTRA LOCAL AUTHORITY 

MEMBERS DISQUALIFICATION ACT , 1986 . 

सन २०१६ चे विधानपरिषद विधेयक क्रमांक ४ . 
महाराष्ट्र स्थानिक प्राधिकरण सदस्य अनर्हता अधिनियम , १९ ८६ यात आणखी सुधारणा 

करण्याकरिता विधेयक . 


१ ९ ८७ 
चा महा . 

२० . 


ज्याअर्थी, यात यापुढे दिलेल्या प्रयोजनांसाठी , महाराष्ट्र स्थानिक प्राधिकरण सदस्य अनर्हता अधिनियम, १ ९ ८६, यात 
आणखी सुधारणा करणे इष्ट आहे; त्याअर्थी, भारतीय गणराज्याच्या सदुसष्टाव्या वर्षी, याद्वारे , पुढील अधिनियम करण्यात 
येत आहे : 


१ . 


या अधिनियमास , महाराष्ट्र स्थानिक प्राधिकरण सदस्य अनर्हता ( सुधारणा) अधिनियम, २०१६, असे म्हणावे. संक्षिप्त नाव . 


( १ ) 


भाग पाच -३ ९ -१ 


२ 

२ . 


" १ ९ ८७ 

चा 
महा . 


सन १ ९ ८७ चा 

महाराष्ट्र 
अधिनियम 
क्रमांक २० 
याच्या कलम 
३ ची सुधारणा. 


२० . 


“ 


महाराष्ट्र स्थानिक प्राधिकरण सदस्य अनर्हता अधिनियम, १९ ८६ (यात यापुढे ज्याचा निर्देश “ मुख्य अधिनियम 
असा करण्यात आला आहे ) याच्या कलम ३ मधील पोट - कलम ( १) मध्ये, खंड ( ब) नंतर , 
( क ) विद्यमान परंतुकाच्या अगोदर , पुढील परंतुक जादा दाखल करण्यात येईल : 

परंतु, जर कोणत्याही राजकीय पक्षाचा किंवा आघाडीचा किंवा फ्रंटचा एखादा सभासद किंवा सदस्य 
हा , खंड ( ब ) अन्वये अनर्ह ठरला असेल तर, तो त्याच्या अनर्हतेच्या दिनांकापासून सहा वर्षांच्या कालावधीकरिता 
सभासद किंवा सदस्य म्हणून राहण्यास अनर्ह होईल : 

( ख ) विद्यमान परंतुकामध्ये, “ परंतु , ” या मजकुराऐवजी " परंतु आणखी असे की , ” हा मजकूर दाखल 
करण्यात येईल. 


•• 


सन १ ९ ८७ चा 

महाराष्ट्र 
अधिनियम 
क्रमांक २० 
याच्या कलम 


( क ) “ 


३ क ची 


सुधारणा. 


३ . मुख्य अधिनियमाच्या कलम ३ क ला, त्या कलमाचा पोट - कलम (१ ) असा नवीन क्रमांक देण्यात येईल 
आणि अशा प्रकारे नवीन क्रमांक दिलेल्या पोट - कलम (१ ) मध्ये, 

कलम ३ अन्वये ” या मजकुराऐवजी “ कलम ३ च्या पोट- कलम (१) च्या खंड ( अ) अन्वये ” हा 
मजकूर दाखल करण्यात येईल ; 
( ख ) स्पष्टीकरणाच्या अगोदर , पुढील पोट - कलम समाविष्ट करण्यात येईल 

( २) कोणत्याही राजकीय पक्षाचा, आघाडीचा किंवा फ्रंटचा असलेला सभासद किंवा, यथास्थिति , 
सदस्य , जो कलम ३ च्या पोट- कलम (१ ) च्या खंड ( ब ) अन्वये सभासद किंवा, यथास्थिति , सदस्य असण्यास 
अनर्ह ठरला असेल , असा कोणताही सभासद किंवा, यथास्थिति , सदस्य , त्याच्या अनर्हतेच्या दिनांकापासून 
सुरू होणाऱ्या सहा वर्षांच्या कालावधीकरिता कोणतेही लाभकारी राजकीय पद धारण करण्यासदेखील अनर्ह 
ठरेल . ”. 


“ 


४ . 


सन १ ९ ८७ चा 

महाराष्ट्र 
अधिनियम 
क्रमांक २० 
याच्या कलम 


मुख्य अधिनियमाच्या कलम ७ मध्ये , शेवटी , पुढील परंतुक जादा दाखल करण्यात येईल 

परंतु , आयुक्त किंवा, यथास्थिति , जिल्हाधिकारी असा निर्णय एक वर्षाच्या आत घेईल . ” 


“ 


७ ची 


सुधारणा. 

उद्देश व कारणे यांचे निवेदन. 


स्थानिक प्राधिकरणांमधील पक्षांतरास बंदी घालण्यासाठी, महाराष्ट्र स्थानिक प्राधिकरण सदस्य अनर्हता अधिनियम , 
१९ ८६ ( १९ ८७ चा महा . २० ) हा , अधिनियमित केला आहे . उक्त अधिनियमाच्या कलम ३ च्या पोट- कलम ( १) मध्ये, 
पक्षांतर करण्याच्या कारणावरून , स्थानिक प्राधिकरणांचा सभासद किंवा सदस्य म्हणून राहण्यास अनर्ह ठरविण्याची तरतूद 
आहे. कलम ३ क मध्ये, लाभकारी राजकीय पदावरील नियुक्तीबद्दलच्या अनर्हतेची तरतूद आहे. उक्त तरतुदी ह्या , 
सभासदाच्या किंवा सदस्याच्या पक्षांतरास बंदी घालण्यासाठी पुरेशा आणि प्रभावी नाहीत . उक्त अधिनियमान्वये उद्देशित 
केलेल्या अनर्हतेची प्रभावी कारवाई करण्यासाठी, अशी तरतूद करण्याचे प्रस्तावित केले आहे की , जर कलम ३ च्या 
पोट - कलम (१ ) च्या खंड ( ब ) अन्वये कोणत्याही राजकीय पक्षाचाकिंवा आघाडीचा किंवाफ्रंटचा कोणताही सभासद किंवा 
सदस्य अनर्ह ठरला असेल तर , अशा सभासदास किंवा सदस्यास, त्याच्या अनर्हतेच्या दिनांकापासून सहा वर्षांच्या 
कालावधीकरिता सभासद किंवा सदस्य म्हणून राहण्यास अनर्ह ठरविण्यात येईल . याबाबत अशीही तरतूद करण्याचे 
प्रस्तावित केले आहे की , आयुक्त किंवा, यथास्थिति, जिल्हाधिकारी असा निर्णय एक वर्षाच्या आत घेईल. म्हणून, महाराष्ट्र 
स्थानिक प्राधिकरण सदस्य अनर्हता अधिनियम, १९ ८६ यामध्ये यथोचित सुधारणा करणे, शासनास इष्ट वाटते. 

२. वरील उद्दिष्टे साध्य करणे हा , या विधेयकाचा हेतू आहे. 


मुंबई , 
दिनांक ५ ऑगस्ट २०१६ . 


पंकजा मुंडे, 
ग्रामविकास मंत्री. 


विधान भवन , 
मुंबई , 
दिनांक ५ ऑगस्ट २०१६ . 


डॉ . अनंत कळसे , 

प्रधान सचिव , 
महाराष्ट्र विधानपरिषद . 

